

5 ta' April, 1965.

Imħallfin:

**S.T.O. Prof. Sir Anthony J. Mamo, O.B.E., C.St.J., Q.C.,
B.A., LL.D., President.**

Onor. T. Gouder, LL.D.

Onor. J. Flores, B.L.Can., LL.D.

Commander Edward Hamilton Hill, O.B.E., R.D., ne.

versus

Neguzjant Joseph E. Coleiro, ne. et.

**Art. 2113 (e) Kodiċi Ċivili — Privileġg tal-lokatur —
Ogġetti li jinsabu fil-fond provisorjament, mhumiex soġġet-
ti għal privileġg.**

Ma jistax tkun hemm dubbju li l-privileġġ tal-lokatur "super investis et illatis" jikkompeti fuq hwejjeġ li jkunu jsewru b'leż iġhammru jew ifornu l-fond, huma ta' min huma daww il-hwejjeġ.

Rigward il-kwistjoni jekk h'leż meħtieġa l-buona fede tal-lokatur b'leż hu jista' jgawdi minn dan il-privileġġ, hemm konflitt fil-ġurisprudenza tagħna.

Gie deċiż f'dan il-każ li dan il-privileġġ m'għandux jikkolpaxxi oġġetti, appartenenti lil terzi persuni li jkunu jinsabu fil-post provvisorjament.

Il-Qorti,

Rat l-att ta' deċiżjoni quddiem il-Prim Awla tal-Qorti Civili tal-Maesta Tagħha r-Regina li bih l-attur nomine, premessi d-dikjarazzjonijiet kollha opportuni u l-provvedimenti li trid il-ligi, premess illi b'mandat tal-Qbid mahruġ minn dik il-Qorti tal-20 ta' Diċembru, 1962, fl-ismijiet Neguzjant Joseph E. Coleiro għad-ditta Coleiro Brothers Ltd. vs. Avukat Dottor Francis Portanier u P.L. Paul Saliba kuraturi deputati b'leż jirrappreżentaw l-assenti Anthony Parry, gie elevat, fost oġġetti oħra, mill-poter tal-imsemmi Anthony Parry "television set tar-Rediffusion" u b'digriet tal-10 ta' Lulju, 1964 giet fiseata d-data 13 ta' Ottubru, 1964, għall-bejgħ fl-irkant tal-oġġetti elevati, kif jirriżulta mill-Avviż Dok. A. anness ma' deċiżjoni, u premess illi l-imsemmi Television set tar-Rediffusion huwa proprjeta tad-ditta attriċi u kien jinsab provvizorjament u temporaneament fil-fond mnejn gie elevat jigiġieri Villa Vecca, Mellieħa Road, San Pawl il-Baħar, u kien jinsab għand l-imsemmi Parry l-ewwel b'kera u mbagħad detenut sempliċement sakemm jigi rtirat min-nies tad-ditta attriċi — talab illi, għar-ragunijiet premessi, tigi revokata l-esekuzzjoni tal-Mandat ta' Qbid imsemmi in kwantu tolqot it-television set tar-

Rediffusion fuq imsemmi, bl-ispejjeż kontra l-konvenut;

Rat in-nota ta' l-eċċezzjonijiet tal-konvenut Dr. F. Portanier u P.L. Paul Saliba kuraturi biex jirrappreżentaw l-assenti Anthony Parry, li biha jgħidu illi huma jirrimettu ruħhom għall-provi li jirriżultaw waqt it-trattazzjoni tal-kawża u jirriservaw li jagħtu kwalunkwe eċċezzjoni oħra li talvolta jidhrilhom li hija neċessarja fi stadju ieħor tal-kawża;

Rat in-nota ta' l-eċċezzjonijiet tan-Negozjant Joseph E. Coleiro nomine li biha qal li l-mandat tal-qbid imsemmi fiċ-ċittazzjoni gie esegwit sewwa u m'għandux jiġi revokat stanti l-eċċipjent għandu privileġġ fuq l-oġġetti mebla kollha li d-debitur Anthony Parry jidher li l-fond fejn kien gie esegwit il-mandat huma ta' d-danni numma l-oġġetti, u dana a tenur tal-art. 2113 para (e) tal-Ligijiet Ċivili u għalhekk id-domandi attriċi huma nfondati.

Rat is-sentenza ta' dik il-Qorti tad-9 ta' Jannar, 1965 li biha t-talba tal-attur gie miċħuda bl-ispejjeż kontra tiegħu wara li kkunsidrat:

Li tant mix-xhieda mhix kontestata tal-konvenut Coleiro, kif ukoll mill-istess atti esekuttivi li huwa għamel kontra d-debitur Anthony Parry, jirriżulta li huwa kreditur tal-istess Parry għall-kera tal-fond u danni kagunati fejn kien joqgħod l-istess debitur meta gew minnu elevati diversi oġġetti u fosthom it-television in kwistjoni.

Li l-attur nomine qiegħed jippretendi li l-imsemmi television set m'għandux jimbiegħ fis-subasta għaliex huwa proprjeta tad-ditta attriċi, kien jinsab provviżorjament fil-fond fejn gie elevat għand il-konvenut Parry l-ewwel b'kera

u mbagħad detenuť sempliċement sakemm jiġi irtirať mid-ditta attriċi.

Li, taħt iċ-ċirkustanzi, l-eċċezzjoni tal-konvenut Coleiro għandha tiġi milqugħa.

Infatti, kull ma jeħtieġ biex ikun hemm lok għall-privileġġ kontemplat fl-art. 2113 (e) tal-Kodiċi Civili huwa li l-ħaġa tkun fil-post mikri, u tkun hemm biex isservi halli tghammar il-fond. Għalhekk, skond kif ġie ripetutament ritenut minn dawna l-Qrati, il-liġi tipprexxindi espressament mill-fatt ta' min tkun il-proprjeta tal-ħaġa (Kollez. XXXVII, I, 458).

Li, anqas jista' jingħad li kien hemm xi mala fede fil-lokatur għaliex illum saret regola ġenerali li kwazi f'kull dar, anki mhux aġjata, l-użu tat-television sar ta' komuni rikorrenza, u b'ebda sforz tal-immaginazzjoni ma jista' jiġi allegať li television set ma jservix "per guarnire o istruire un fondo" — għaliex illum sar kwasi aċċessorju indispensabbli għall-passatemp u nġhidu wkoll, abbiljament tad-djar lokali (Kollez. XVI, III, 3).

Li mbagħad, taħt il-Koldiċi tagħna, għad-differenza tal-liġijiet franciża u taljana — il buona fede fil-lokatur mhiex meħtieġa għall-effikaċi konservazzjoni ta' dana l-privileġġ (Kollez. XV, 246; XXXI, I, 683), u anqas ma tiġi minsusa l-istess effikaċja tal-privileġġ jekk l-oġġett maqbud ikun jinsab fil-post fejn jiġi elevat, provviżorjament jew detenuť mid-debitur mingħajr titolu.

Rať in-nota ta' l-appell ta' l-attur u l-petizzjoni tiegħu li biha talab illi s-sentenza appellata tiġi revokata billi tiġi milqugħa t-talba tiegħu bl-ispejjeż kontra l-konvenuti appellati.

Rat ir-risposta tal-appellat Coleiro li qal illi s-sentenza appellata hi gusta u tisthoqq konferma.

Rat ir-risposta tal-kuraturi biex jirrapprezentaw lill-assenti Anthony Parry li wkoll qalu illi s-sentenza ta' l-ewwel Qorti ghandha tigi konfermata.

Rat l-atti kollha tal-kawza, semgħet it-trattazzjoni u kkunsidrat:—

Fuq il-fatti ma jidherx li hemm ebda kwistjoni. L-appellat Coleiro huwa kreditur ta' l-appellat l-iehor Parry għall-kera tal-fond li jismu "Villa Vecca", Mellieħa Road, San Pawl il-Baħar u għal xi danni kaġunati fl-istess fond. B'mandat ta' qbid mahruġ fl-20 ta' Diċembru, 1962, fuq talba ta' l-istess Coleiro kontra l-istess Parry, gie elevat mill-imsemmi fond, flimkien ma' hwejjeg oħra, Television Set li jappartjeni bħala proprjeta lill-appellant nomine u li qabel kien mikri lill-imsemmi Parry. L-appellat Coleiro jippretendi li fuq dak it-"Television Set" hu għandu, għar-rigward tal-kreditu tiegħu kontra Parry fuq imsemmi, il-privileġġ akkordat lill-lokatur fil-paragrafu (e) ta' l-artikolu 2113 tal-Kodiċi Civili. L-appellant, invece, isostni illi peress illi dak it-"Television Set" hu tas-soċjeta rappreżentata minnu u kien jinsab fil-fond provvizorjament u temporaneament, ma għandux jitqies li hu kolpiġ minn dak il-privileġġ.

L-ewwel Onorabbli Qorti caħdet il-pretensjoni tal-appellant u sostniet dik ta' l-appellat Coleiro għaliex irriteniet illi

(a) It-"television set" huwa haġa li sservi "per garantire o istruire il fondo".

(b) meta dan hu l-każ, il-ligi tagħna tipprexxindi espressament mill-fatt ta' min tkun il-proprjeta tal-ħaġa.

(c) apparti milli fil-każ preżenti ma rrizultatx ebda "mala fede" da parti ta' l-appellat Coleiro, taħt il-ligi tagħna, għad-differenza tal-ligi franċiża u taljana, il-"buona fede" tal-lokatur mhix meħtieġa għall-effikaċi konservazzjoni ta' dan il-privileġġ.

(d) L-istess effikaċja ma tigix minsusa jekk l-oġġett maqbuđ ikun jinsab fil-post fejn jiġi elevat, provvizorjament jew ikun detenut mid-debitur mingħajr titolu.

L-appellant ma jikkontestax il-proposizzjoni in tezi generali, kontenuta taħt l-ittra. (a) hawn fuq u anqas jikkontesta l-proposizzjonijiet kontenuti fil-ittri (b) u (c). Iż-za hu jikkontesta l-proposizzjoni kombinata tenuta fl-ittra (d) għal-każ preżenti, ma' dik kontenuta fl-ittra (a), in kwantu li jissottometti illi, f'dan il-każ it-"Television Set" kien jinsab fil-fond fejn gie elevat provvizorjament u b'aċċident u f'dan is-sens ma jistax jingħad illi kien qiegħed hemm biex "jiggwarnixxi jew jistruwixxi l-fond."

Ovvjament ma' jistax ikun hemm dubju, illi, fuq hwejjeg li jkunu jservu biex jgħammru jew jfornu l-fond, il-privileġġ jikkompeti huma ta' min huma dawk il-hwejjeg. Hekk tgħid il-ligi espressament.

Rigward il-kwistjoni jekk hix meħtieġa l-"buona fede" tal-lokatur biex hu jista jgawdi minn dan il-privileġġ, hemm konflitt fil-ġurisprudenza tagħna. Fis-sentenza riportata fil-Vol. V p. 570 kien gie ritenut illi: "sebbene nel diritto è indubitabile che il privilegio del locatore per i fitti di un immobile si estende anche su le cose appartenenti a terze

persone, quando questi oggetti fossero destinati a guarnire l-immobile, niente di meno questa regola di diritto soffre eccezione quando si provi di avere il proprietario avuto piena notizia che i mobili introdotti nel suo fondo fossero di proprietà altrui." L-istess dottrina giet segwita fis-sentenza riportata Vol. XV p. 642 u f'dik Vol. XXIV, II, 556, u f'xi sentenzi ohrajn, anki ta' din il-Qorti. Izda fis-sentenza Vol. XV p. 246 dik id-dottrina ma gietx abbraccjata peress illi gie ritenut illi kienet ibbazata fuq il-ligi franciza u dik tal-jana li kienu formulati diversament mill-ligi taghna u din l-opinjoni giet segwita fis-sentenzi riportati Vol. XXXI, I, 683 u Vol. XXXVII, I, 458. Favur dawn l-ahhar sentenzi jista' indubbjament jinghad illi l-Kodiçi taljan ta' l-1865, ghad-differenza tal-ligi taghna, kien ighid espressament illi "il privilegio attribuito al locatore sui mobili di cui è fornita la casa od il fondo locato comprende non solo quelli di proprietà dell'inquilino od affittuario e del subinquilino o sub-affittuario, ma anche quelli che fossero di proprietà altrui, finche si trovano nella casa o nel fondo locato, salvo che si tratti di cose derubate o smarrite, ovvero sia provato che il locatore, al tempo dell'introduzione sapeva che le cose introdotte spettavano ad altri." (art. 1958). Izda fil-Kodiçi francis ma kienx hemm disposizzjoni simili ghal dik tal-Kodiçi taljan hawn fuq sottolineata w intant jidher illi d-dottrina franciza jekk mhux unanimement, fil-maggoranza taghha kienet tammetti l-istess eccezjonijiet, mhux in bazi ghal formulazzjoni espressa tal-ligi izda in bazi ghal-prinçipji generali. Fil-waqt illi dik id-dottrina kienet tammetti — ghad illi l-Kodiçi ma kienx jghidu espressament — illi l-privilegg jikkolpixxi anki hwejjeg ta' haddiehor li jkunu jfornixxu jew jarredaw il-fond — kienet pero tammetti eccezjonijiet indotti min-nuqqas ta' buona fede fil-lokatur. Huwa forsi ghalhekk illi xi kommentaturi tal-Kodiçi taljan kienu tal-fehma illi d-disposizzjoni espressa dahlet fil-

formulazzjoni tal-Kodiċi tagħhom "ex majori cautela" biex żgur tiġi evitata kull kwistjoni u mhux għaliex kienet essenzjalment neċessarja, b'mod illi anki mingħajrha l-eż-
 eżzjoni kienet tkun xorta waħda ammissibbli, kif kienet
 ammessa fid-dottrina u l-gurisprudenza franċiża, in bazi
 għal prinċipji generali.

Hi din kif inhi l-Qorti ma jidhrilix li hemm bżonn li
 tippronunzja ruħha definitivament fuq din il-kwistjoni u
 dan għaliex, fil-każ presenti, ma giet anqas mill-appellant
 stess, allegata ebda "mala fede" da parti tal-lokatur Coleiro
 u din il-kwistjoni m'hi anqas dedotta fost l-aggravji tal-
 appell.

Kif ga ntqal l-aggravju sostanzjali ta' l-appellant hu
 dirett kontra l-affermazzjoni magħmula fis-sentenza ap-
 pellata fis-sens illi l-effikaċja tal-privileġġ ma tiġix min-
 susa mill-fatt illi l-oġġett maqbud, appartenenti lill-terza
 persuna, ikun jinsab fil-fond provvizorjament.

Rigward dan il-punt l-appellant issottometta illi l-
 Qrati iktar minn darba rritenew il-kuntrarju ta' dan li rri-
 teniet fuq dan il-punt l-ewwel Onorabbli Qorti. F'ċerti limi-
 ti, dana jidher illi hu indubbjament veru. Hekk, per eżemp-
 ju, fis-sentenza Vol. IX p. 665 intqal illi biex il-privileġġ
 isehh jehtieg illi "le cose siano state introdotte nel fondo e
 che lo siano state per rimanervi permanentemente—escluse
 quindi le cose altrui che vi fossero esistenti eventualmente."
 Hekk ukoll fis-sentenza Vol. XVIII, II, 242 gie ritenut illi,
 għal finijiet tal-privileġġ in kwistjoni "non vi puo ritenere
 che un mobile introdotto in un opificio per esservi accomo-
 dato o per rimanervi temporaneamente depositato, guar-
 nisca od istruisca quell' opificio." Similment fis-sentenza
 Vol. XXIX, P. III, p. 135 intqal illi għalkemm il-privileġġ
 imiss lill-lokatur fuq il-ħwejjeg li jkunu jgħammru jew

jfornixxu l-fond huma ta' min huma, pero "sija d-dottrina kemm il-ġurisprudenza l-aktar akreditata stabbilew il-prinċipju illi, biex ikun hemm dan il-privileġġ, huwa neċessarju li l-oġġetti ma jkunux imqiegħdin temporaneament għal xi skop ta' tiswiġa jew għal xi effett ieħor simili."

Sa fejn setgħet tara l-Qorti ma jidherx illi, kwantu għall-prinċipju illi jistgħu jsiru eċċezzjonijiet ta' din ix-xorta, hemm xi ġurisprudenza tal-Qrati tagħna f'sens kuntrarju. S'intende huwa ċar illi din hi kwistjoni diversa minn dik tal-"buona fede" hawn fuq imsemmija. Il-prinċipji ta' dawn l-eċċezzjonijiet hu bażat fuq il-konsiderazzjoni illi, f'ċirkustanzi ta' dik ix-xorta, ma jistax verament jingħad illi l-ħaġa misjuba fil-fond, tkun "isservi biex tghammru jew tfornih."

Issa fil-każ prezenti l-Qorti hi ta' fehma li hemm ċirkustanzi speċjali li mħabba fihom għandha tiġi applikata l-imsemmija eċċezzjoni. Fiż-żmien li ġie esegwit il-mandat, il-kiri tat-Television Set lill-appellat Parry kien ġa ġie terminat fuq talba tiegħu stess u kien ġa ittiegħdu passi biex issir id-"disconnection" u s-set jiġi irtirat mill-appellant illi, anqas kien ġie mħallas tal-kiri tiegħu. Ma kienx ġie effettivament irtirat sempliċement għaliex l-appellat Parry, ad insaputa ta' l-appellat, kien laħaq siefer u l-fond kien magħluq. Dan kollu, kif intqal, qabel sar il-mandat ta' l-appellat Coleiro. F'dawn iċ-ċirkostanzi l-Qorti taħseb li għandu raġun l-appellant meta jgħid illi, allura, is-set kien qiegħed fil-fond sempliċement provvizorjament lest biex jiġi meħud lura u kwindi ma jistax jingħad illi dak iż-żmien kien għadu qiegħed "iservi biex jiggwarnixxi l-fond" kif tirrikjedi l-ligi biex jista' jkun milqut mill-privileġġ tal-lokatur.

F'dan is-sens l-appell jidher li hu fondat. Forsi l-Qrati

tista' tosserva illi dan iż-żmien, meta l-"hire purchase" u i-kiri ta' apparekki u oġġetti oħra ta' valur konsiderevoli sar hekk frekwenti, wasal il-mument ji tigi kunsidrata l-oppurtunita u l-espedjenza ta' disposizzjonijiet legiſlativi speċjali, ghax fil-waqt illi hu għal kollox gust illi l-lokatur ikun kawtelat tajjeb għall-ħlas tal-kera dovut lilu, ma jidherx prima faċie illi hu gust illi din il-kawtela tingħata a skapitu ta' haddieħor li jista' jkun hu nnifsu almenu ugwalment, meritevoli ta' protezzjoni. Bl-Ordinanza Nru. VII ta' l-1944 ġa ġew esklużi mill-privileġġ il-ħwejjeg li jippartjenu lill-Gvern jew huma detenuti minn jew f'isem xi Dipartiment tal-Gvern.

Għal dawn il-motivi l-Qorti tiddeċidi billi tilqa l-appell u fis-sens tal-konsiderazzjonijiet premissi tirrevoka s-sentenza appellata u tilqa t-talba ta' l-attur, bl-ispejjeż kollha tant ta' prim' istanza kemm ta' l-appell kontra l-konvenut Parry.